

# જીવંતિકા માં ની આરતી

જય જીવંતિકા માતા (2)

ભક્તજનો ગુણ ગાતા (2) તમે સંતતિ સુખ દાતા.

ૐ જય જીવંતિકા માતા

શ્રાવણ કેરા શુક્રવારે, કરી દર્શન તુજ દ્વારે, (2)

રક્તાંબર ધરી અંગે (2) માડી તારું વ્રત ધારે

ૐ જય જીવંતિકા માતા

મધ રાતે કરી ચોકી, વિધાતાને તે રોકી, (2)

લેખ વિધિના બદલાવ્યા (2) કૃપા કરી મોટી.

ૐ જય જીવંતિકા માતા

વ્રત પ્રતાપે તારા, ગોરાણી પુત્ર પામી (2)  
મા ને દિકરો મળીયા (૨) ના રહી કોઈ ખામી.

ૐ જય જીવન્તિકા માતા

વંઝાને ઘર ઝુલે પારણું, જીવન્તિકા મા એવા, (2)  
વ્રત કરતાં માડી તારું (2) મહેણું ન દે રહેવા.

ૐ જય જીવન્તિકા માતા

જીવન્તિકા માની આરતી, જે કોઈ કરશે (2)  
મનવાંચિછત ફળ આપી (2) માડી દુઃખ હરશે.

ૐ જય જીવન્તિકા માતા